

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शनिवार - १८ एप्रिल २०२०

स्वर्गाचे राणी

प्रमुख : स्वर्गाचे राणी, उल्लास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ग्विस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्लास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वजण : हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आम्ही आमच्या प्रभूग्विस्ताद्वारे करतो . आमेन .

गायन : मला गाऊ दे

गीत क. २

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सैदैव सुवंदित असो .

सर्व : परमेश्वर सैदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजा-यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू ग्विस्ता, तू पाप्यांना क्षमा केलीस .

सर्व : हे ग्विस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे मायाळू परमेश्वरा, आपल्या कृपेच्या वर्षावाने तू तुझ्यावर श्रद्धा ठेवणाऱ्या लोकांची संख्या वाढवतोस . तुझ्या ह्या निवडलेल्या कुटुंबांचे संरक्षण कर . स्नानसंस्कारात नवजन्म घेतलेल्या सर्वांना अमर जीवन दे . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ग्विस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

प्रेषितांची कृत्ये ४ : १३ - २१

वाचक : प्रेषितांची कृत्ये ह्या पुस्तकामधून घेतलेले वाचन :

पेत्रचे व योहानाचे धैर्य पाहून, तसेच हे निरक्षर व अज्ञानी इसम आहेत हे जाणून याजक, वडीलजन व शास्त्री आश्चर्य करू लागले आणि हे येशूच्या सहवासात होते हेही त्यांनी ओळखले . तरी वरा झालेल्या त्या माणसाला त्यांच्याजवळ उभे असलेले पाहून त्यांना काही विरुद्ध बोलता येईना . मग त्यांनी त्यांना न्यायसभेच्या वाहेर जाण्याची आज्ञा केली आणि ते आपसात विचार करून म्हणाले, “ह्या मनुष्यांना आपण काय करावे? कारण त्यांच्याकडून खरोग्वरच अलौकिक चमत्कार घडला आहे, हे सर्व येऊशलेमकरांस कळून चुकले आहे, तेव्हा

आपणाला नाकारता येत नाही . तरी ते लोकांमध्ये अधिक पसरू नये म्हणून त्यांना अशी ताकीद द्यावी की, ह्यापुढे तुम्ही ह्या नावाने लोकापैकी कोणावरोवर बोलू नये .” मग त्यांनी त्यांना बोलावून असे निकून सांगितले की, येशूच्या नावाने अगदी बोलू नका अथवा शिकवूही नका . परंतु पेत्र व योहान ह्यांनी त्यांना उत्तर दिले की, देवाच्याएवजी तुमचे ऐकावे हे देवाच्या दृष्टीने योग्य की अयोग्य आहे हे तुम्हीच ठरवा, कारण जे आम्ही पाहिले व एकले ते न बोलणे हे आम्हाला शक्य नाही . तेव्हा त्यांनी त्यांना पुन्हा ताकीद देऊन सोडून दिले . त्यांना शिक्षा कर्शी करावी हे लोकांमुळे त्यांना सुचेना, कारण घडलेल्या गोष्टीमुळे सर्व लोक देवाचा गौरव करीत होते . हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ११७ : १, १४ - २१

प्रतिसाद : प्रभो, तू माझे ऐकलेस .

१ . प्रभूला धन्यवाद द्या कारण तो चांगला आहे .
त्याचे वात्सल्य अनंत आहे .
प्रभू माझा सामर्थ्यदाता आणि गीत आहे,
तो माझा उद्धारकर्ता झाला आहे,
नीतिमानांच्या तंबूतून आनंदाचा
व विजयाचा जयघोष होत आहे .

प्रतिसाद : प्रभो, तू माझे ऐकलेस .

२ . प्रभूचा उजवा हात उंचावला आहे,
प्रभूने उजव्या हाताने महान पराक्रम केला आहे .
मी मरणार नाही, मी जगेन आणि परमेश्वराच्या
कृत्यांचे वर्णन करीन .
प्रभूने मला जवर शिक्षा केली आहे,
तरी मला मृत्यूच्या हवाली केले नाही .

प्रतिसाद : प्रभो, तू माझे ऐकलेस .

३ . माझ्याकरिता नीतिमंदिराची दारे उघडा .
मग आत जाऊन मी प्रभूला धन्यवाद देईन .
प्रभूकडे जायचे हे दार आहे . यातून सज्जन
प्रवेश करील . प्रभू, तू माझे ऐकलेस, माझा
उद्धारकर्ता झालास म्हणून मी तुझे धन्यवाद गाईन .

प्रतिसाद : प्रभो, तू माझे ऐकलेस .

आलेलुया, आलेलुया !
 प्रभूचा हा दिवस आहे,
 ह्या दिवशी आपण उल्हास व आनंद करू या .
 आलेलुया !

शुभवर्तमान : मार्क १६ : ९ - १५

वाचक : मार्कच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

आठवड्याच्या पहिल्या दिवशी प्रातःकाळी येशूचे पुनरुत्थान झाल्यावर त्याने पहिल्या प्रथम मगदालिया मरिया हिला दर्शन दिले . हिच्यामधून त्याने सात भुते काढली होती . तिने जाऊन हे वर्तमान त्याच्यावरोवर पूर्वी असलेल्या आणि आता शोक करीत व रडत असलेल्या लोकांना सांगितले . आता तो जिवंत असून तिच्या दृष्टीस पडला होता हे ऐकून त्यांनी विश्वास ठेवला नाही .

ह्यानंतर त्यांच्यापैकी दोघे जन अरण्यात चालले असता त्यांना तो दुसऱ्या रूपाने प्रगट झाला . त्यांनी माघारी जाऊन इतरांस सांगितले तरी त्यांनी त्याच्यावर विश्वास ठेवला नाही .

नंतर अकरा जण जेवावयास वसले असता त्यांनाही तो प्रगट झाला आणि ज्यांनी त्याला उठलेले पाहिले होते त्यांच्यावर त्यांनी विश्वास ठेवला नाही म्हणून त्याने त्यांचा अविश्वास व अंतःकरणाचा कठीणपणा ह्याविषयी त्यांस दोष लावला . मग त्यांने त्यांना सांगितले की, “सर्व जगात जाऊन संपूर्ण सृष्टीला सुवार्तेची घोषणा करा .”

प्रभूचे हे शुभवर्तमान .

सर्व : हे ख्रिस्ता, तुझी स्तुती असो .

चिंतन : जे आम्ही पाहिले व ऐकले ते न बोलणे आम्हाला शक्य नाही . अद्भुताचा अनुभव मुखातून बाहेर निघाल्याशिवाय राहतच नाही . एग्राद्या आगळ्यावेगळ्या गोष्टीच्या साक्षिदारांना ती गोष्ट इतरांपर्यंत पोहोचविल्याशिवाय चैन लागत नाही . पुनरुत्थित प्रभूला अनुभवलेल्या व पवित्र आत्माच्या सामर्थ्याने भरलेल्या निरक्षर व अज्ञानी पेत्र व योहानाचे असेच झाले . किंवद्दना सर्व शिष्यांचे तेच झाले . त्यांनी पुनरुत्थित प्रभूला अनुभवलेले व कोणत्याही भीतीला, धमकीला न घावरता ही सुवार्ता जगप्रसिद्ध करणे ही त्यांच्यावर जणू एक आंतरिक सक्ती होती . सर्व जगात जाऊन संपूर्ण सृष्टीला सुवार्तेची घोषणा करा ही प्रभूची आज्ञा पाळणे आता

त्यांच्या जीवनमार्गाचा भाग वनलेला . प्रभूचे सुवार्तिक होण्यासाठी प्रथम त्याचा अनुभव घेणे आवश्यक आहे व एकदा का हा अनुभव आला की मुख्यातून प्रभूची वाणी निघणे अपरिहार्य वनते .

थोडावेळ शांत राहून आपण चिंतन करू या .

आपण प्रार्थना करू याः

हे प्रभो, या पुनरुत्थानरहस्यांमुळे आम्हाला आनंदाचे वरदान दे . आमचे नूतनीकरण करणाऱ्या आमच्या ह्या प्रार्थनेद्वारे आम्हाला सर्वकाळच्या आनंदाचा अनुभव दे . ही प्रार्थना आम्ही आमच्या प्रभूग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो ”. म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या :

हे प्रभो, तुझ्या प्रजाजनांवर दयादृष्टीने पहा . या पुनरुत्थानरहस्याच्या कृपासामर्थ्यामुळे पुनरुत्थानाचे वैभव आम्हाला मिळवून दे . ही प्रार्थना आम्ही प्रभू येशूच्या नावाने करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व खिस्ताच्या शांतीत जाऊ या, आलेलुया, आलेलुया!

सर्व : देवाला धन्यवाद, आलेलुया, आलेलुया!

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दागववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करूणा भाकतो .

लोकांच्या हितासाठी झटणाच्या सरकारी व आगेग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : ग्रिस्तराज्याची सुवार्ता गीत क्रमांक : वसुंधरे गा १७५